



Domestic and Family Violence Visa Support

گھریلو اور عائلی تشدد، اور آپ کا ویزا

- آسٹریلیا میں گھریلو اور عائلی تشدد ایک جرم ہے اور یہ کسی قسم کے حالات میں قابل قبول نہیں ہے۔
- ہم ویزا رکھنے والے لوگوں کو کسی بھی صورت میں ویزے کی خاطر بدسلوکی والے رشتے میں رہنے کی ترغیب نہیں دیتے۔
- ویزے کی منسوخی پیچیدہ ہوتی ہے اور ہر کیس پر الگ سے غور کیا جاتا ہے۔
- صرف منسٹر یا منسٹر سے اختیارات پانے والا کوئی افسر (ڈیپارٹمنٹ) کسی شخص کو ویزا دینے سے انکار یا ویزا منسوخ کرنے کا اختیار رکھتا ہے۔ گھریلو اور عائلی تشدد کا مرتکب شخص کسی کا ویزا منسوخ نہیں کر سکتا۔
- گھریلو اور عائلی تشدد کے مرتکب شخص کو خود ویزا ملنے سے انکار ہو سکتا ہے یا اس کا ویزا منسوخ ہو سکتا ہے۔
- آپ Visa Entitlement Verification Online (VEVO) کے ذریعے آن لائن اپنے ویزے کی حیثیت چیک کر سکتے ہیں۔ VEVO سے آپ دیکھ سکتے ہیں کہ آپ کے پاس کونسا ویزا ہے، یہ کب ختم ہو رہا ہے اور آیا اس ویزے کی بعض شرائط ہیں۔
 - دیکھیں: immi.homeaffairs.gov.au/visas/already-have-a-visa/check-visa-details-and-conditions/overview
- یہ اہم ہے کہ ڈیپارٹمنٹ کے پاس آپ کی تازہ ترین رابطہ تفصیلات ہوں تاکہ ہم آپ کے ویزے کے متعلق اہم معلومات آپ تک پہنچا سکیں۔
- آپ کو یقینی بنانا چاہیے کہ آپ کا اپنا ImmiAccount ہو جس میں آپ اپنی حالیہ یا آئندہ ویزے کی درخواستوں پر کام کر سکیں۔ یہ اہم ہے کہ آپ اپنا ImmiAccount بنانے کے لیے ایک الگ ای میل ایڈریس اور پاس ورڈ استعمال کریں جو صرف آپ کو معلوم ہو۔
 - دیکھیں: online.immi.gov.au
- امیگریشن کے نظام کو سمجھنا مشکل ہو سکتا ہے لہذا ہم آپ کو ترغیب دیتے ہیں کہ آپ کسی رجسٹرڈ مائیگریشن ایجنٹ یا وکیل سے امیگریشن کے لیے مدد لیں۔ ایسی خدمات فراہم کرنے والے کچھ لوگ گھریلو اور عائلی تشدد اور مائیگریشن کے معاملات میں خصوصی مہارت رکھتے ہیں۔
 - دیکھیں: immi.homeaffairs.gov.au/help-support/who-can-help-with-your-application/overview
 - دیکھیں: [/familyviolencelaw.gov.au](https://familyviolencelaw.gov.au)
- کچھ پارٹنر ویزے کے حامل اور درخواست گزار عائلی تشدد کے متعلق خاص اصولوں (family violence provisions) کے تحت غور کی درخواست دے سکتے ہیں تاکہ انہیں مستقل ویزا مل جائے۔
 - دیکھیں: immi.homeaffairs.gov.au/visas/domestic-family-violence-and-your-visa/how-we-can-help
- اگر آپ کو اپنے ویزے کی حیثیت کے حوالے سے فکر ہو تو آپ ڈیپارٹمنٹ سے رابطہ کر سکتے ہیں تاکہ ہم آپ کے ویزے کا معاملہ سلجھانے میں آپ کی مدد کریں اور امدادی خدمات کے متعلق معلومات دیں۔

مزید معلومات کے لیے دیکھیں:

immi.homeaffairs.gov.au/visas/domestic-family-violence-and-your-visa